

सार-समाचार

फसल बीमा क्लेम वितरण समारोह आज

करौली, (निर्स)। कृषि विभाग के संयुक्त निदेशक वीडी शर्मा ने बताया कि आज सोमवार को झुंझुनू में मुख्यमंत्री भजनलाल शर्मा की अध्यक्षता में प्रधानमंत्री फसल बीमा योजनांतर्गत फसल बीमा क्लेम वितरण समारोह का आयोजन किया जाएगा। यह कार्यक्रम दोपहर 12:00 बजे से लाइव प्रसारित किया जाएगा। जिला करौली में प्रधानमंत्री फसल बीमा योजना के अंतर्गत लाभान्वित हो रहे किसानों की अधिकतम भागीदारी सुनिश्चित करने हेतु प्रत्येक ग्रम पंचायत स्तर पर अटल सेवा केंद्रों पर भी लाइव प्रसारण की व्यवस्था की गई है। जिला स्तर पर वीडियो कॉन्फ्रेंसिंग के माध्यम से चयनित किसानों से सीधा संवाद भी किया जाएगा। उन्होंने बताया कि इस संबंध में संबंधित अधिकारियों को आवश्यक दिशा निर्देश प्रदान किया जा चुके हैं। उन्होंने किसानों से अपील की कि वे कार्यक्रम में अधिक से अधिक भाग लेकर सक्रिय सहभागिता सुनिश्चित करें जिससे वे इस महत्वपूर्ण कार्यक्रम का लाभ ले सकें और योजना से संबंधित जानकारी सीधे प्राप्त कर सकें।

एकल नारी को पेंशन दी

करौली, (निर्स)। करौली के सत्यवती विहार कॉलोनी के पीछे रहने वाली केसरबाई धोबी पत्नी स्व. नारायण धोबी को एकलनारी पेंशन योजना के तहत एक हजार रुपए पेंशन राशि योजना के प्रदेश संयोजक वीरेंद्र शर्मा एवं साथियों द्वारा उनके निवास पर जाकर की गई। केसरबाई के पति मृत्यु आकस्मिक हृदयघात के कारण हो गई थी। गौरतलब है कि केसरबाई के कोई संतान नहीं है वह जीवन यापन के लिए पूर्णतया अपने पति पर ही आश्रित थी। केसरबाई को जब इस पेंशन में उनके चयन के घर जा कर बताया गया तो वह अत्यंत खुश हुई एवं वीरेंद्र शर्मा को बहुत बहुत प्रेम व आशीर्ष प्रदान किया। विप्रसेना जिला उपाध्यक्ष अंकुश शुक्ला ने बताया कि पेंशन के साथ ही महिलाओं को समाज में सम्मानजनक स्थान दिलाने हेतु महिलाओं को स्वरोजगार से जोड़ने हेतु कार्ययोजना संयोजक वीरेंद्र शर्मा द्वारा तैयार की जा रही है। इस पुनीत कार्य में साथ उपस्थित भाजपा नेता सुरेश मिश्री, के के मित्तल ने कहा कि एकल नारी पेंशन योजना वाकई में प्रशंसा के योग्य है इस कार्य में हम सभी उनके साथ हर संभव मदद को तैयार हैं। इस अवसर पर साथ में विप्र सेना के वैध रमन लवानिया,भाजपा के जिला प्रवक्ता जितेंद्र पिचनौत, कांठोसी नेता लज्जाराम वर्मा, भाजपा नेता राजेंद्र वर्मा आदि उपस्थित थे। साथ उपस्थित सभी लोगों ने इस योजना की मुक्त कंठ से प्रशंसा की।

राजेन्द्र दीवान अध्यक्ष नियुक्त

करौली, (निर्स)। राजस्थान शिक्षक संघ राष्ट्रीय की उपशाखा करौली ग्रामीण के अध्यक्ष पद पर राजेन्द्र दीवान को व शहर अध्यक्ष पद पर गब्बू सिंह चौहान को निरीक्षण निर्वाचित घोषित किया गया है। संगठन के जिला महामंत्री गिरधारी लाल नामा ने बताया कि दोनों उपशाखाओं के चुनाव और रविवार को राजकीय उच्च प्राथमिक विद्यालय नम्बर 6 शिकार गंज में निर्वाचन अधिकारी सतानंद वर्मा एवं नितिन सिंहल की देखरेख व गजानंद वर्मा एवं ओमप्रकाश के पर्यवेक्षण में संपन्न किए गए। जिसमें करौली ग्रामीण के सभाध्यक्ष संजय मुद्गल, मंत्री महेन्द्र गुप्ता,कोषाध्यक्ष रामभजन जाटव, महिला मंत्री अनीता कोली, प्रदेश महासमिति सदस्य अर्चना महिलागु, गोपाल गुप्ता, सूरज प्रकाश, राजेश शर्मा, व मजरुबीन खान को निर्वाचित किया गया। इसी प्रकार करौली शहर के लिए सभाध्यक्ष मोहम्मद यासिर, मंत्री राधेश्याम,हिला मंत्री बीना मीना, कोषाध्यक्ष सैयद शादाब हसन, प्रदेश महासमिति सदस्य देव पारासर, यादव भाटी गौशाला कार्यकारी को निर्वाचित किया गया।इस अवसर पर नरेन्द्र सिंह जादौन, गणेश सिंह, मुकेश गर्ग सहित अनेक सदस्य उपस्थित रहे।

राखी बांध समरसता का संदेश दिया

करौली, (निर्स)। विवेक विहार कॉलोनी में आयोजित जिला बैठक में करौली जिला,खंड एवं प्रखंड स्तर के स्थानीय कार्यकर्ताओं के द्वारा रक्षाबंधन पर्व मनाने का संकल्प लिया गया था। विश्व हिंदू परिषद के प्रचार प्रसार प्रमुख नरेंद्र सिंह टटवाई ने बताया कि निर्णय के अनुसरण में, विहिप के स्थानीय पदाधिकारी एवं कार्यकर्ताओं ने, जिला अध्यक्ष चौरजी सिंह के नेतृत्व में कोषाध्यक्ष रमेश चंद्र बंसल, प्रांतीय सदस्य अतर सिंह, गजानंद शर्मा, प्रचार प्रमुख ओम प्रकाश सिंह रामपुरा, धर्म प्रचार प्रमुख शास्त्री राजेंद्र प्रसाद शर्मा गुबरेड़ा वाले, मातृशक्ति लीलावती, हुकमा देवी आदि ने मदन मोहन जी महाराज की मंगला आरती के अवसर पर रक्षाबंधन कार्यक्रम का आयोजन किया। मंगला आरती के समय पर ही, कैलादेवी एवं आसपास के गांवो से पैदल चलकर लगभग 50०० श्रद्धालु मदन मोहन जी के दर्शन करने के लिए आए हुए थे। कार्यकर्ताओं ने पैदल यात्रियों के बीच पहुंच कर महिला एवं पुरुष श्रद्धालुओं को कलाई पर रक्षा सूत्र बांधकर, समरसता,भाईचारे, के साथ धार्मिक एवं सांस्कृतिक एकता का संदेश दिया।मंदिर के पश्चात फूटाकोट चौराहा, करौली कोवाली एवं स्टेडियम में भी परिषद के कार्यकर्ताओं द्वारा रक्षा सूत्र बांधकर रक्षाबंधन का पर्व उत्साह चैलान, एडवोकेट कपिल देव पारासर, यादव भाटी गौशाला कार्यकारी अध्यक्ष रविंद्र सिंह उर्फ मुजा सिंह, ब्रह्मानंद गुप्ता आदि दर्जनों कार्यकर्ता उपस्थित रही।

वृक्षारोपण कार्यक्रम का आयोजन

करौली, (निर्स)। भाजपा शहर मंडल अध्यक्ष आशुतोष तिवारी के नेतृत्व में हरियाणा राजस्थान एक पेड़ मां के नाम अभियान के तहत करौली स्थित यादव वाटी गौशाला में वृक्षारोपण कार्यक्रम किया गया जिसमें करौली पधारी देवनारायण बोर्ड के अध्यक्ष ओमप्रकाश भड्डाणा एवं भाजपा जिला अध्यक्ष गोवर्धन सिंह जादौन मुख्य अतिथि ने वृक्षारोपण किया। इस दौरान हर घर तिरंगा कार्यक्रम के जिला संयोजक अशोक सिंह धामाई, जिला उपाध्यक्ष योगेश शर्मा, अजय पाल जादौन,जिला मंत्री आरती बैसला, सभापति प्रतिनिधि सुशील शर्मा, पूर्व जिला महामंत्री धीरेंद्र बैसला, मंडल महामंत्री आशीष जैन, तेजेंद्र सिंह जादौन, विक्की गुरु, कपिल जिंदल, धन सिंह चौहान, एडवोकेट कपिल देव पारासर, यादव भाटी गौशाला कार्यकारी अध्यक्ष रविंद्र सिंह उर्फ मुजा सिंह, ब्रह्मानंद गुप्ता आदि दर्जनों कार्यकर्ता उपस्थित रही।

दायित्व ग्रहण समारोह कल

गंगापुर सिटी। लायन्स क्लब गंगापुर सिटी का दायित्व ग्रहण समारोह मंगलवार को शाम 7 बजे भगवती पैलेस उदई मोड पर आयोजित किया गया।कार्यक्रम संयोजक लॉयन दीनय्याल गुप्ता ने बताया कि समारोह के मुख्य अतिथी पीएमजेएफ लॉयन सुधीर वाजपेयी होंगें। विशिष्ट अतिथी एमजेएफ लायन शिवतनय अग्रवाल एवं एमजेएफ लायन आशुतोष वशिष्ठ होंगें।कार्यक्रम के मुख्य वक्ता एमजेएफ लॉयन अशु पर्व प्रोत पाल होंगें। विशेष आमंत्रित अतिथियों में एरिया लीडर लॉयन दिनेश सिंघल, रीजन चैयरपर्सन लॉयन एडवोकेट विवेक मीना एव् जोन चैयरपर्सन लॉयन डॉ. निर्मल शर्मा होंगे। दायित्व ग्रहण समारोह में लॉयन मुकेश कुमार गुप्ता, लॉयन डा. धीरज कुमार गुप्ता एवं लॉयन दिनेश खण्डेलवाल दायित्व ग्रहण करेंगे।

वंशिका प्रजापत का स्वागत किया

करौली, (निर्स)। बमनपुरा जगर हिंडौन में दक्ष प्रजापति विकास संस्थान चौबीसा क्षेत्र सूरौट द्वारा वंशिका प्रजापत का अंडर 14 आयु वर्ग राष्ट्रीय हॉकी प्रतियोगिता में स्वर्ण पदक प्राप्त करने पर अभिनंदन समारोह आयोजित किया गया। कार्यक्रम में करौली विधायक दर्शन सिंह गुर्जर, करौली पूर्व प्रधान इंदु देवी जाटव लोकसभा प्रत्याशी,दक्ष प्रजापति विकास संस्थान करौली संरक्षक रामेश्वर ठेकेदार ने बालिका वंशिका प्रजापत का माला साफा पहनाकर एवं स्मृति चिह्न देकर स्वागत किया अवधेश प्रजापत एवं भगवान प्रजापति वरिष्ठ अध्यापक ने बताया कि करौली विधायक दर्शन सिंह गुर्जर ने बालिका की सफलता पर कहा कि वंशिका ने हॉकी खेल प्रतियोगिता में करौली का नाम रोशन किया है,मे ने बेटी के उज्ज्वल भविष्य की कामना करता हूँ,दक्ष प्रजापति विकास संस्थान करौली के संरक्षक रामेश्वर ठेकेदार ने कहा कि वंशिका की इस उपलब्धि के लिए इसके माता पिता बधाई के पात्र है जिन्होंने बेटी को खेल जगत में अपनी प्रतिभा को निखारने का अवसर दिया वंशिका ने न केवल प्रजापति समाज का पूरे राजस्थान का देश में नाम रोशन किया है कार्यक्रम में प्रजापति समाज के राजस्थान क्षेत्र दोसा से अध्यक्ष पप्पू प्रजापत,अमरसिंह प्राध्यापक,अमर सिंह सलावद,हरीजान सिंह,खिलाडी,तारा ,टोडा भीम तहसील अध्यक्षफिरी सिंह,मालसपुर तहसीली अध्यक्ष लाल लाल प्रजापत, दक्ष प्रजापति विकास संस्थान करौली संयोजक छीतर लाल प्रजापति, गंगापुर प्रजापति सचिव, रमेश प्रजापत, शिवा प्रजापत,राजेंद्र, रमेश प्रजापत, बाबू लाल ढिंडोरा, बुजमहन अध्यक्ष गंगपूर सिटी, मक्खन लाल अन्ध्यापक, लहरी,बलराम प्रजापत, श्रीभगवान, रामकिशोर खेड़िया, दुर्गा लाल, मुकेश ठेकेदार, हेमराज गाधौली सहित कई गणमान्य लोग मौजूद रहे।

शहीदों का बलिदान हमें राष्ट्रभक्ति और त्याग की राह पर चलने की प्रेरणा देता है : रामहेत

किशनगढ़ बास, (निर्स)। भाजपा राष्ट्रीय परिषद सदस्य पूर्व विधायक रामहेत यादव, भाजपा जिला अध्यक्ष महासिंह चौधरी सहित भाजपा नेताओं ने किशनगढ़ बास विधानसभा क्षेत्र के गांव तरवाला, रायपुर मेवान, माछरोली, नयागांव, जाटका, पालपुर सहित अनेक गांवों में पहुंचकर शहीद सेना के जवानों की प्रतिमाओं पर माल्यार्पण कर श्रद्धासुमन अर्पित कर परिजनों एवं वीरांगनाओं का शाल ओढ़ाकर सम्मान किया तथा केंद्रीय मंत्री व सांसद भूपेंद्र यादव के द्वारा भेजी गई सम्मान सामग्री भेंट की। यह कार्यक्रम किशनगढ़ बास क्षेत्र में भाजपा के शीर्ष नेतृत्व के मार्गदर्शन एवं निर्देशानुसार किया गया।

इस मौके पर भाजपा राष्ट्रीय परिषद सदस्य पूर्व विधायक रामहेत यादव ने कहा शहीदों का बलिदान हमें सदैव राष्ट्रभक्ति साहस और त्याग की राह पर चलने की प्रेरणा देता रहेगा। उन्होंने कहा कि इन्हीं वीर बलिदानियों के अदम्य साहस और प्रेरणा से हमारी सेना ने हाल

कैदियों को रक्षासूत्र बांधे

भरतपुर, (निर्स)। प्रजापिता ब्रह्माकुमारी ईश्वरीय विश्वविद्यालय विश्व शांति भवन भरतपुर की ओर से आदरणीय कनिता दीदी के निदेशन में केंद्रीय कारागृह सेवर में कैदियों को रक्षासूत्र बांधकर बुराईयों को त्यागने का संकल्प कराया गया। कार्यक्रम की शुरुआत ईश्वरीय स्मृति के गीत से ब्र. कु. गीता बहन ने की। भरतपुर सेवा केंद्र सह प्रभारी राजयोगिनी ब्र. कु. बबीता दीदी ने सभी को रक्षाबंधन का आध्यात्मिक रहस्य बताते हुए अपने वक्तव्य में कहा कि राखी पवित्रता का परम पर्व है, एक बहन अपने भाई की कलाई पर राखी बांधती है और उससे रक्षा की उम्मीद करती है परन्तु भाई यदि छोटा है या दूर है तो कैसे रक्षा करेगा। डींग उपसेवा केंद्र प्रभारी वरिष्ठ राजयोग शिक्षिका ब्र. कु. प्रवीणा दीदी ने अपने वक्तव्य में कहा कि आपको सततक पर तिलक लगाया गया वह आत्म स्मृति का तिलक है।

मुख्य सचिव ने भरतपुर का दौरा कर विकास कार्यों की प्रगति का जायजा लिया

भरतपुर, (निर्स)। मुख्य सचिव सुधांशु पंत रविवार को भरतपुर जिले के दौरे पर रहे जहां उन्होंने केवलादेव नेशनल पार्क, लोहागढ़ किला, सीएफसीडी के विकास कार्यों का मौके पर जाकर निरीक्षण किया। उन्होंने आकस्मिक रूप से आरबीएम अस्पताल पहुंच कर विभिन्न वाडों में सफाई व्यवस्था एवं रोगियों को दी जा रही सुविधाओं को भी परखा।

उन्होंने सुबह केवलादेव नेशनल पार्क का भ्रमण कर विकास कार्यों का जायज लिया तथा गंभीर नदी से आए पानी से झीलों के भर जाने से जैव विविधता के लिए किये जा रहे प्रयासों की जानकारी ली। उन्होंने घना के गेट पर अधिकारियों से चर्चा कर पर्यटकों के लिए सुविधाएं विकासित करने तथा पर्यटकों को आकर्षित करने के लिए कार्य योजना बनाने के निर्देश दिए। इस दौरान जिला कलक्टर कमर चौधरी, आयुक्त बीडीए कनिष्क कटारिया व निदेशक घना मानससिंह ने केवलादेव में सुविधाओं के विस्तार की कार्ययोजना के बारे में बताया।

मुख्य सचिव ने आरबीएम अस्पताल का निरीक्षण किया जहां नव निर्मित ब्लॉक के बारे में जानकारी ली तथा शीशू ही उद्घाटन करने का बात कही। उन्होंने अस्पताल के विभिन्न वाडों का निरीक्षण कर अस्पताल प्रशासन द्वारा दी जा रही सुविधाओं की जानकारी ली तथा मरीजों के हाल–चाल जाना, उन्होंने अस्पताल मेंविभिन्न वाडों एवं शौचालयों का भी निरीक्षण किया तथा सफाई

मुस्लिम समाज की दो सौ चालीस प्रतिभाओं सम्मान किया

■ सांसद ने विकास कार्यों के लिए 15 लाख की सौगात दी

अधिकारी–कर्मचारी एसोसिएशन के प्रदेशाध्यक्ष हारुन खान मौजूद रहे। कमेटी पदाधिकारियों ने सभी अतिथियों का साफा और माला पहनाकर सम्मानपूर्वक स्वागत किया। समारोह में 1०वीं, 12वीं और ग्रेजुएशन में उत्कृष्ट अंक प्राप्त करने वाले छात्र–छात्राओं, राजकीय सेवा में

चयनित अभ्यर्थियों और मुस्लिम पत्रकारों को मंच पर बुलाकर शील्ड और प्रशस्ति पत्र प्रदान किए गए। कमेटी अध्यक्ष अंसार अहमद ने कहा कि यह सम्मान समाज के युवाओं की शिक्षा और मेहनत के लिए प्रेरित करेगा। सांसद भजन लाल जाटव ने अपने संबोधन में कहा कि शिक्षा समाज को नई दिशा देती है और हर बच्चे को पढ़ाई का अवसर मिलना चाहिए। उन्होंने कार्यक्रम में मौजूद प्रतिभाओं की उपलब्धियों की सराहना करते हुएविकास कार्यों के लिए 15 लाख

रुपये देने की घोषणा की।

कार्यक्रम में ब्लॉक कांग्रेस अध्यक्ष एजाज अहमद, कमेटी सचिव डॉ. मजीद मलिक, डॉ. वकी अहमद टोडाभीम, कलमुद्दीन खान, रावुद्दीन कुरैशी, सलीम फौजी, नौदद पठान, पप्पू सैफी, मुफ्तीद खान, रानेक खान, अजरहद्दीन सहित बड़ी संख्या में समाज के गणमान्य लोग मौजूद रहे। कार्यक्रम के अंत में अतिथियों ने मंच से संदेश दिया कि समाज की प्रगति के लिए शिक्षा सबसे बड़ी कुंजी है और इस दिशा में सभी को मिलकर प्रयास करना होगा।

■ भाजपा शीर्ष नेतृत्व के निर्देशन में भाजपा नेताओं ने अनेक गांवों में शहीद जवानों की प्रतिमाओं पर श्रद्धा सुमन अर्पित कर वीरांगनाओं व परिजनों का शॉल ओढ़ाकर सम्मान किया

तरवाला में शहीद विजय सिंह, रायपुर मेवान में शहीद बलवंत सिंह, माछरोली में शहीद वीरेन्द्र सिंह, नयागांव में शहीद रामनिवास यादव, फतिहाबाद में शहीद मनोज यादव, शहीद उदेश यादव, कुमपूर में शहीद फूसाराम चौधरी, गुरगचका में शहीद राजेन्द्र शर्मा, कादेया में शहीद हेमसिंह शेखावत, पालपुर में शहीद रामपाल गुर्जर व जाटका में शहीद विजय सिंह की प्रतिमाओं पर माल्यार्पण की श्रद्धासुमन अर्पित कर उन्हें नमन किया तथा उनके परिवारजनों को शॉल ओढ़ाकर, पुष्पमालाओं व सम्मान प्रतीक भेंटकर उनका अभिनंदन किया।

कार्यक्रम के दौरान कोटकसिम प्रधान संता देवी, नीनारणा प्रधान, किशनगढ़बास चैयरमैन प्रतिनिधि

सार-समाचार

स्वदेशी वस्तुओं के उपयोग का संकल्प

करौली, (निर्स)। स्वदेशी जागरण मंच जिला करौली के तत्वावधान में करौली शहर के राष्ट्रीय विचारधारा की सज्जन शक्ति ने बैठक करके संकल्प लिया कि हमें अपने देश को मजबूत करने, स्वाबलंबी बनाने व स्थानीय भारतीयों को अधिकाधिक रोजगार उपलब्ध कराने बाबत हमें इच्छा से देशी, आवश्यकता से स्वदेशी और मजबूरी में विदेशी वस्तुओं का उपयोग करना चाहिये। इस दौरान बैठक में शान्तनु पावशर ने कहा कि जिस प्रकार भारत का प्रभुत्व लगातार बढ़ रहा है उससे विदेशी शक्तियां भारत को कमजोर करने का असफल षड्यंत्र कर रही हैं जो भारत पर ज्यादा से ज्यादा टैरिफ लगाकर भारत को झुकाना चाहते हैं व अपनी मनमर्जी करना चाहते हैं जो आज के भारत को स्वीकार नहीं है अतः हमें भारत के व्यापार और रोजगार को शक्तिशाली व आत्मनिर्भर बनाना होगा। स्वदेशी जागरण मंच करौली जिला संयोजक देवेन्द्र स्वरूप शर्मा ने उपस्थित सभी से शपथ दिलाते हुये कहा कि चाहे कुछ भी हो हम विदेशी वस्तुओं का बहिष्कार करेंगे व घर घर जाकर लोगों से आग्रह करेंगे कि हमें स्वदेशी अपनाना है। नारायण सिंह,संजय मुख्त,राधारमण शर्मा और रामहरि गुर्जर ने भी कहा कि हम अपने घरों में विदेशी वस्तुओं की सूची बनाकर उन्हें न खरीदने का संकल्प लें व यह भी संकल्प लें कि अब हम अपने घरों में स्वदेशी वस्तु ही लायेंगे। बाद में सभी ने जय स्वदेशी–जय जय स्वदेशी, भारतीयता की यही पहचान–स्वदेशी भाषा, स्वदेशी सामान के उद्घोष लगाये व भारत माता की जय के नारे लगाकर विदेशी सामग्री का बहिष्कार करें। का उपस्थित जन समूह से आग्रह किया।

सफाई कर्मचारियों की हड़ताल

कामां/भरतपुर, (निर्स)। कामां नगर पालिका क्षेत्र में पिछले तीन दिनों से सफाई कर्मचारियों की हड़ताल के कारण सफाई व्यवस्था पूरी तरह चरमरा गई है। जगह–जगह कचरे के ढेर लगे हुए हैं, जिससे कस्बे में गंदगी का आलम है। सफाई कर्मचारियों ने नगर पालिका अधिकारियों पर लापरवाही और उनकी मांगों पर ध्यान न देने का आरोप लगाया है।आज सफाई कर्मचारियों ने ऐतिहासिक लाल दरवाजे से नगर पालिका के खिलाफ नारेबाजी करते हुए एक रैली निकाली। उनकी मुख्य मांग न्यूनतम मजदूरी लागू करने की है। कर्मचारियों का कहना है कि वर्तमान में उन्हें मात्र 5,००0 रुपये मासिक वेतन दिया जा रहा है, जो उनके गुजारे के लिए अपर्याप्त है। उन्होंने बताया कि जब उन्होंने अपनी मांगों को नगर पालिका अधिकारियों के सामने रखा, तो उनकी बात को उच्च स्तर तक नहीं पहुंचाया गया, जिसके चलते वे तीन दिनों से हड़ताल पर हैं।सफाई कर्मचारियों ने नगर पालिका कार्यालय पर एकत्र होकर पालिका अध्यक्ष गीता खंडेलवाल, अधिशासी अधिकारी नटवरलाल और ठेकेदार के खिलाफ जमकर नारेबाजी की औरविरोध प्रदर्शन किया। इसके बाद रैली मुख्य बाजार से होती हुई लाल दरवाजे तक पहुंची, जहां कर्मचारियों ने धरना दिया। उन्होंने स्पष्ट किया कि जब तक उनकी मांगें पूरी नहीं होंगी, हड़ताल जारी रहेगी।नगर पालिका क्षेत्र के सभी वाडों में कचरे के ढेर जमा हो गए हैं, जिससे कस्बे वासियों में भी रोष बढ़ रहा है। निवासियों का कहना है कि पालिका अध्यक्ष गीता खंडेलवाल ने अभी तक इस समस्या के समाधान के लिए कोई ठोस कदम नहीं उठाया है।

अपील की सुनवाई के लिये न्युनम दिन की प्रत्यर्थी को सूचना
(आदेश 31 अ के नियम 14)
नाम न्यायालय राजस्व अपील
प्राधिकारी स्थान महोदय स.मा.
गोरखा विरूद्ध लाला व.म।
अपील R.T. A.Cet.
अपील नं., 29 सन् 2019
... के न्यायलय की तारीख... को... की अपील

नाम राजयति पुत्री मदन जति रंगर स्थान गाम-निवाली, तहसील-बामनवास, जिला स.मा.
आपको सूचना दी जाती है कि इस मामले में... की डिक्री की अपील अपीलाण्ट द्वारा उपस्थित की गई इस न्यायालय में रजिस्टर कर ली गई है और इस अपील की सुनवाई के लिये इस न्यायालय द्वारा ता. 13 माह 08 सन् 2025 निवृत्त की गई है। यदि इस अपील में आपकी ओर से आप स्वयं या आपके व्हीडर या आपके लिये कार्य करने के लिये विधिया प्राधिकृत कोई व्यक्ति उपसज्जत नहीं होगा तो यह आपकी अनुपस्थिति में सुनी और विनियंत्रित की जावेगी। यह आज तारीख 31 माह 07 सन् 2025 को मेरे हस्ताक्षर से और न्यायालय की मुद्रा लगाकर दी गई।

न्यायाधीश
राजस्व अपील प्राधिकारी
सवाई माधोपुर